

எடுத்துக் கொள்ளப்படுதல் (மறுபிறப்பாக)

THE TRANSLATION

எபிரெயர் 11:5

5. விசுவாசத்தினாலே ஏனோக்கு மரணத்தைக் காணாதபடிக்கு எடுத்துக்கொள்ளப்பட்டான்; தேவன் அவனை எடுத்துக்கொண்டபடியினாலே, அவன் காணப்படாமற்போனான்; அவன் தேவனுக்குப் பிரியமானவனென்று அவன் எடுத்துக்கொள்ளப்படுவதற்கு முன்னமே சாட்சிபெற்றான்.

By faith Enoch was **translated** that he should not see death; and was not found, because God had translated him: for before his **translation** he had this testimony, that he pleased God.

நாம் வீட்டிற்கு செல்வதற்குமுன் இயேசுவை ஆகாயத்தில் சந்திப்போம்! அது சரி. நாம் அவரை ஆகாயத்தில் சந்திப்போம் என்று 2தெசலோனிகேயர் கூறுகிறது. ரெபேக்காள், ஈசாக்கை குளிர்ச்சியான வேளையில் வயல் வெளியில் சந்தித்தது ஒரு அழகான 'நிழலாக' அமைந்துள்ளது. நாம் அவரை ஆகாயத்தில் சந்திக்கிறோம். “உயிரோடிருக்கும் நாம் நித்திரையடைந்த வர்களுக்கு முந்திக்கொள்வதில்லை. தேவ எக்காளம் தொனிக்கும். அப்பொழுது கிறிஸ்துவுக்குள் மரித்தவர்கள் முதலாவது எழுந்திருப்பார்கள். பின்பு உயிரோடிருக்கும் நாமும் கர்த்தருக்கு எதிர் கொண்டுபோக, மேகங்கள்மேல் அவர்களோடே கூட

ஆகாயத்தில் எடுத்துக்கொள்ளப்படுவோம்.” என்று 2தெலோனிக் கேயர் கூறுகிறது. எல்லா 'மாதிரி'களும் பூரணமாயிருக்கின்றன.

110. ஆகவே, அந்த தியாபனி - நீ மரித்த பிறகு அந்த தியாபனி ஆவிக்குரிய சரீரத்திற்குள் பிரவேசிக்கும்போது என்ன நடக்கிறது? மீட்கப்பட்ட சரீரத்தை எடுத்துச் செல்ல தியாபனி சரீரம் பூமிக்கு வருகிறது. நீ இங்கே இருப்பாயானால், கர்த்தரை ஆகாயத்தில் சந்திக்க அந்த சரீரத்தைப் பெற்றுக்கொள்ளுவாய்.

யார் இந்த மெல்கிசேதேக்கு ?

WHO IS THIS MELCHISEDEC?

பிப்ரவரி 21, 1965

பத்தி எண் 109

450. ஆகவே, நாமெல்லாரும் தேவனால் இப்பொழுது ஜெனிப்பிக்கப் பட்டிருக்கிறோம் என்று வேதம் கூறுகின்றது. நாம் பரிசுத்த ஆவியால் ஜெனிக்கப்பட்டிருக்கிறோமென வேதம் கூறுகின்றது. தேவகுமாரனாகிய கிறிஸ்து நமக்குள் உருவாகிக் கொண்டிருக்கிறார். பூமிக்குரிய நம் சரீரம் அழிந்துபோகும்போது, (கரைந்து போகும்போது - Dissolved - தமிழாக் கியோன்) நமக்குள் இருக்கும் ஆவிக்குரிய சரீரத்தைப் பெற்றுக்கொள்ள வேறொரு சரீரம் அங்கு காத்துக்கொண்டிருக்கிறது. இந்த பூமிக்குரிய கூடாரம் கீழே விழும்போது, அதை ஏற்றுக்கொள்ள வேறொரு சரீரம் காத்திருக்கிறது. அழிவுள்ள சரீரம் அப்பொழுது அழியாமையைத் தரித்துக் கொள்கிறது-பூமிக்குரியது பரலோகத்துக்குரியதைத் தரித்துக்கொள்ளும். நான் சொல்லுகிறது உங்களுக்குப் புரிகின்றதா? மாம்சத்துக்குரிய சரீரம் பாவமுள்ளது. ஆனால் அது போன்ற வேறொரு சரீரத்துக்குள் நாம் அங்கு பிரவேசிக்கிறோம்.

451. அந்த சரீரத்தில் அவர்களைக் காணவும், அவர்களை என் கைகளால் தொடவும் கிடைத்த சிலாக்கியத்திற்காக நான் தேவனுக்கு நன்றியுள்ளவனாயிருக்கிறேன். உங்கள் போதகனும் சகோதரனும் என்ற ரீதியில் அவர்களை நான் அச்சரீரத்தில் கண்டேன் என்று உறுதி கூறுகிறேன். அது உண்மை. கவனியுங்கள்.

ஐந்தாம் முத்திரை (THE FIFTH SEAL)

மார்ச்சு, 22, 1963

191. இப்பொழுது, நீங்கள் உயிர்ப்பிக்கும் வல்லமையைப் பெற்றுக் கொள்ளும்போது உங்களுடைய சாவுக்கேதுவான சரீரம் சாவாமைக்கு உயிர்ப்பிக்கப்படுகிறது. அது உங்களுடைய முழு சரீரத்தையும் வார்த்தைக்கு கீழ்படியச் செய்கிறது. நீங்கள் வித்தியாசமாக நடந்து கொள்ளவும், வித்தியாசமாக நோக்கிப் பார்க்கவும், வித்தியாசமாக ஜீவிக்கும் படியாகவும் அது உங்களைத் தூண்டுகிறது. அது உங்களை முற்றிலும் வித்தியாசமாக மாற்றிவிடுகிறது.

192. இப்பொழுது, கவனியுங்கள்! (ஒலிப்பதிவு நாடாவின் இரண்டாவது பக்கம் முடிவு பெறவில்லை - ஆசி)... உயிர்ப்பிக்கப்பட்டு பாவத்திலும், அக்கிரமத்திலும், மாண இருளிலும் முன்பு மரித்திருந்த உங்களை அவர் உயிரோடே எழுப்பிவிட்டார். எதனால்? இயேசுவை மரித்தோரிலிருந்து உயிர்த்தெழுதலின் காலையில் உயிரோடெழுப்பிய அவருடைய ஆவியினாலேயே. அது உங்களுடைய சாவுக்கேதுவான சரீரங்களில் வாசமாயிருந்தால் (இப்பொழுது கவனியுங்கள்) அது உங்களை உயிர்ப்பித்து, ஜீவனுக்குக் கொண்டு வருகிறது. வார்த்தைக்கு கீழ்படியச் செய்கிறது.

193. இப்பொழுது, வார்த்தையை மறுதலித்துக் கொண்டு எப்படி நீங்கள் அந்த ஆவியை பெற்றிருப்பதாக சொல்லிக் கொள்கிறீர்கள்? நீங்கள் வேறு ஏதோ ஒன்றால் உயிர்ப்பிக்கப்பட்டிருக்கிறீர்கள். தேவனுடைய ஆவியோ உங்களுடைய சாவுக்கேதுவான சரீரங்களை வார்த்தைக்கு மாத்திரமே உயிர்ப்பிக்கும். நிச்சயமாக அது செய்யும்.

இது சூரிய உதயம்
(உயிர்ப்பிக்கும் வல்லமை)

IT IS THE RISING OF THE SUN
(THE QUICKENING POWER)

ஏப்ரல் 18, 1965

88. தேவனுடைய வார்த்தையே கழுகின் ஆகாரம் என்று அறிந்துக் கொண்ட பிறகு நீ மற்றவைகளை விட்டுவிட்டாய். பிறகு நீ, ஜீவனுள்ள தேவனின் ஜீவ உருவமாக உருவாக்கப்பட்டிருக்கிறாய். “இந்த பூமிக்குரிய கூடாரம் அழிந்துப்போனாலும் நமக்கு வேறொரு கூடாரம் காத்துக் கொண்டிருக்கிறது.”

யார் இந்த மெல்கிசேதேக்கு ?

WHO IS THIS MELCHISEDEC?

பிப்ரவரி 21, 1965

78. ஒருவன் பரலோகத்திலிருந்து மறுபடியும் பிறக்கும்போது அவன் கிறிஸ்துவுக்குள் ஒரு பாலனாக இருக்கிறான். இந்த மாம்ச சரீரமாகிய அங்கி கீழே விழுந்துவிடும்போது ஸ்திரீயினால் பிறவாததும் கைவேலையில்லாததுமாகிய தியாபனி ஆவிக்குரிய சரீரம் நமக்கு ஒன்று உண்டு. அந்த சரீரம் மறுபடியும் வந்து மகிமையின் சரீரத்தை எடுத்துக் கொள்ளுகிறது. ஆகவேதான் இயேசு, தான் மரித்தபோது காவலில் வைக்கப்பட்டிருக்கும் ஆத்துமாக்களுக்கு பிரசங்கிக்க பாதாளத்திற்கு சென்றார். மீண்டுமாக ஆவிக்குரிய சரீரத்திற்குள் பிரவேசித்தார். ஓ, என்ன அதிசயம், தேவனுக்கு ஸ்தோத்திரம்!

79. 2. கொரிந்தியர் 5:1. “இப்பூமிக்குரிய கூடாரம் அழிந்து போனாலும் நமக்கு வேறொன்று இருக்கிறது” நாம் அக்கூடாரத்தில் பிரவேசிக்காதபடி, ஆதாமைப் போல சோதிக்கப்படுவதற்காக தேவனுடைய சிந்தையிலிருந்து நேராக மாம்சத்தில் வந்திருக்கிறோம். அவருடைய வார்த்தையானது சோதிக்கப்பட்ட பிறகு, உலகம் அஸ்திபாரம் போடப்படும் முன்பே நமக்காக ஆயத்தப்படுத்தப்பட்டிருக்கும் அந்த சரீரத்திற்குள் செல்லுவோம். நாம் சோதிக்கப்பட்டு பரீட்சிக்கப்படுவதற்காக அந்த வார்த்தை யாகிய சரீரத்தை தாண்டி இங்கே வந்திருக்கிறோம். நாம் அந்த சரீரத்தின் வழியாக வந்திருந்தால் சோதனையே இருந்திருக்காது; ஏனென்றால் நாம் எல்லாற்றையும் அறிந்தவர்களாய் இருந்திருப்போம். ஆகவேதான் இயேசு எல்லாவற்றையும் அறிந்திருந்தார். ஏனென்றால் அவர் மாம்சமாவதற்கு முன் வார்த்தையாக இருந்தார். பிறகு நாம் வார்த்தையாகிறோம்.

யார் இந்த மெல்கிசேதேக்கு ?

WHO IS THIS MELCHISEDEC?

பிப்ரவரி 21, 1965

183. இந்த அழிவுள்ள சரீரம் அழியாமையைத் தரித்துக் கொள்ளும் பொழுது, மரணம் ஜெயமாக விழுங்கப்படும். அப்பொழுது அவர் இருக்கிற வண்ணமாகவே நாம் அவரைத் தரிசித்து, அவருடைய மகிமையான சரீரத்துக்கு ஒப்பான ஒரு சரீரத்தைப் பெற்றிருப்போம். ஓ, என்னே, வரப்போகும் அந்த நேரம்!

தேவன் ஒரு மனிதனை முதலில்
எச்சரிக்காமல் அவனை நியாயத்
தீர்ப்புக்குள் கொண்டு வருவதில்லை.
(எச்சரிக்கை அதன் பிறகு நியாயத்தீர்ப்பு)
**GOD DOESN'T CALL MAN TO JUDGMENT
WITHOUT FIRST WARNING HIM**
(WARNING THEN JUDGMENT)

ஜூலை 24, 1963

67. அவருடைய ஆவியின் குமாரர்கள் வார்த்தை ரூபத்தில் இருக்கும் சரீரத்திற்குள் இன்னும் பிரவேசிக்கவில்லை. ஆனால் ஒரு தியாபனி, இந்த சரீரம் வார்த்தைக்கு உட்பட்டிருந்து சரீரம் மறுரூபமாவதற்காக வாஞ்சையுடன் காத்துக் கொண்டிருக்கிறது.

யார் இந்த மெல்கிசேதேக்கு ?

WHO IS THIS MELCHISEDEC?

பிப்ரவரி 21, 1965

143. அதேக் காரியத்தையே அவர் அடுத்து செய்யப் போகிறாரே, அதற்குப்பிறகு..... நினைவிருக்கட்டும், ஆபிரகாமுக்கும் அவனுடைய குழுவிற்கும் அந்த அடையாளம் முழுமையாக வெளிப்படுத்தப்பட்ட பிறகு, அதன்பின்னர் வருகிற அடுத்தக் காரியம் அந்த மாற்றமாயிருந்தது..... புரிகின்றதா ? இப்பொழுது அவர், “சோதோமின் நாட்களில் நடந்ததுபோல மனுஷக் குமாரன் வருகையிலும் அப்படியே இருக்கும்” என்று கூறினது போலவே, நாம் நீதிமானாகுதலினூடாக,

பரிசுத்தமாகுதலினூடாக, பரிசுத்த ஆவியின் அபிஷேகத்தினூடாக, குமாரனை ஸ்தானத்தில் வைத்தலினூடாக, அவரைக் குறித்த அடையாளங்கள் மற்றும் அற்புதங்களினூடாக இருதயத்தின் நினைவுகளை வகையறுக்கும்படியான அவருடைய பிரசன்னத்தில் இருந்து கொண்டு இருத்தலினூடாக, மற்றும் இது போன்றவைகளினூடாகச் செய்யப்பட்ட ஒவ்வொரு காரியத்தையும் பார்த்திருக்கிறோம். அது இப்பொழுது சம்பவிக்கிறதை நாம் காண்கிறோமே! அடுத்தத் காரியம் என்னவாயிருந்தது? சரீர மாற்றம். இப்பொழுது, இது எதிர்பார்க்கப்பட்ட குமாரனுக்காகவே நாம் எதிர்நோக்கிக் கொண்டிருக்கிறோம் என்பதையே காண்பிக்கிறது. மகிமை! அது உண்மைதானே? நாம் இந்தச் சரீரங்களில் அவரைச் சந்திக்க முடியாது. நாம் திரும்பவும் வாலிப மனிதர்களாகவும் ஸ்திரீகளாகவும் மாற்றப்பட்டாலும், இன்னமும் நம்மால் அவரைச் சந்திக்க முடியாது, ஏனென்றால் நாம் அவரை ஆகாயத்தில் சந்திக்க வேண்டும். நம்மைத் திரும்பவும் வாலிப மனிதர்களாகவும் ஸ்திரீகளாகவும் மாற்றுவதல்லாமல் வேறே ஏதோ காரியம் செய்யப்பட வேண்டியதாயிருக்கிறது. நாம் மாற்றப்பட்டு, ஆகாயத்தில் அவரைச் சந்திக்கும்படி எடுத்துக்கொள்ளப்பட வேண்டும். வருகிற அடுத்தக் காரியம் கர்த்தராகிய இயேசுவை ஆகாயத்தில் சந்திக்கும்படியான சபையின் எடுத்துக்கொள்ளப்படுதலும், நித்திரையாயிருக்கும் பரிசுத்தவான்களின் சரீர மாற்றமுமேயாகும்.

THE TRUE EASTER SEAL

உண்மையான ஈஸ்டர் முத்திரை

TRUE.EASTER.SEAL JEFF.IN V-14 N-3 61-0402

275. உங்களுடைய தவறுகளை அறிக்கையிடுங்கள். பிரசவ வேதனை- மரிப்பது மிகவும் கஷ்டமான காரியம். ஆனால் இப்பொழுதே மரியுங்கள்! உங்களுடைய சொந்த அவிசுவாசத் தினின்று வெளியே வாருங்கள். இயேசு பூமியில் வந்தபோது காணப்பட்டதுபோல, வெளிப்பட்ட தேவனுடைய வார்த்தை இதுதான்; இயேசு கிறிஸ்து திரும்பவும் உங்கள் மத்தியில் நிரூபணமாக இருக்கிறார்.

276. அது சம்பவித்தபின்பு உடனே தானே ஆபிரகாம் ஒரு குமாரனை பெற்றுக் கொண்டான். (வாக்குத்தத்தம் செய்யப்பட்ட குமாரன்).

277. இயேசு திரும்பவும் வருகிறார். அது அவருடைய ஆவியே. அவர் பூமிக்கு மிக அருகாமையில் இருக்கிறார், தம்முடைய வருகைக்கு மிகவும் சமீபமாயிருந்து, நீ அவரை ஏற்றுக் கொள்ள

ஆயத்தாயிருந்தால் அவரும் உன்னை ஏற்றுக் கொள்ள ஆயத்த மாயிருக்கிறார்.

பிரசவ வேதனை

(BIRTH PAINS)

ஜனவரி 24, 1965

E-73 We which are alive and remain to the coming of the Lord shall not prevent them which are asleep, for the trumpet shall sound and the dead in Christ shall rise. We will be changed in a moment, in a twinkling of an eye and be caught up to together to meet the Lord in the air, and forever be with the Lord, that great Son that's coming.

See Him getting His church ready? What's He doing? He's showing them His last sign. The next thing is what? The rapture, the rapture. **The Son appears and we're changed.** We can't go to get Him in the air. He's too high for us. But we'll be changed like Abraham, father, was in a moment in a twinkling of an eye and be caught up together to meet Him in the air.

E-74 **This mortal shall put on immortality. This corruption shall put on incorruption.** O God what a hour before us. How the seed of Abraham ought to be happy.

JEHOVAH.JIREH_ TULARE.CA SUNDAY_ 61-0226

362. மணவாட்டி மறுபுப்படுதலின் இரகசியத்தை தயவு கூர்ந்து விளக்கவும்.

242. அது ஒரு மாறுதல் மட்டுமே (பாருங்கள்). நமது சரீரங்கள்... நமது என்று நாம் சொல்வோம். அதை நான் கூறும் போது என்ன குறிப்பிடுகிறேன் என்று உங்களுக்குத் தெரிகிறதா? நான் அவபக்தியாய் இருக்க விரும்பவில்லை; நான் இந்த சபை மட்டும் என்று கூறவில்லை; ஒவ்வாரு விசுவாசியும் என்றுதான் குறிப்பிடுகிறேன்.

243. ஆபிரகாம் வாக்குத்தத்தம் பண்ணப்பட்ட குமாரனை எதிர்நோக்கியிருந்தான். அது அவனுக்கு வாக்குத்தத்தம் பண்ணப் பட்டிருந்தது. அது சரியா? சபையும் வாக்குத்தத்தம் பண்ணப்பட்ட குமாரனுக்காக காத்திருக்கிறது. மணவாட்டி (அது சரியா?), மணவாட்டி அந்த வாக்குத்தத்தம் பண்ணப்பட்ட குமாரனுக்காக காத்திருக்கிறாள்.

244. சாராளுக்கும் ஆபிரகாமுக்கும் வாக்குத்தத்தம் பண்ணப் பட்ட குமாரன் வருவதற்கு முன்பு, அவர்களுடைய சரீரங்கள் மாற வேண்டும். அது சரியா?

246. குழந்தை பெறுவதற்கு சாராள் மிகவும் வயது சென்றிருந்தாள். அவளுடைய மார்பகத்தில் பால் சுரப்பிகள் இருக்க வில்லை; அவளுடைய மார்பகம் உலர்ந்து போயிருந்தது. அவளுடைய கர்ப்பப் பை கருத்தரிக்க முடியாத நிலையில் இருந்தது; அவள் மலடியாயிருந்தாள். அவளுக்கு குழந்தை பெற முடியாது; பிரசவ வேதனையைத் தாங்கிக் கொள்ள அவளுடைய இருதயம் மிகவும் வயது சென்று பலவீனமடைந்திருந்தது. எனவே என்ன நடந்தது? தேவன் அவளை மீண்டும் இளம் பெண்ணாக மாற்றினார். அவர் ஆபிரகாமுக்கும் அதையே செய்தார். ஏனெனில் அவளுடைய சரீரம் செத்துப் போயிருந்தது என்று அவர் கூறினார். பாருங்கள்? அவர்கள் வாக்குத்தத்தம் பண்ணப்பட்ட குமாரனைப் பெற்றுக் கொள்வதற்கென, அவர் அவர்களுடைய சரீரத்தை மாற்ற வேண்டியதா யிருந்தது.

246. நாமும் நாம் வாழ்ந்து கொண்டிருக்கிற இந்த சரீரங்களில், நமக்கென இன்று வாக்குத்தத்தம் பண்ணப்பட்டுள்ள குமாரனைப் பெற முடியாது; இந்த சரீரங்கள் பாவமுள்ளவை.

247. முதலாம் மனச்சாட்சி, பார்த்தல், ருசித்தல், உணருதல், முகர்தல், கேட்டல் என்னும் புலன்களைக் கொண்ட இந்த சரீரத்தை கட்டுப்படுத்துகிறது. அது நம்மெல்லாரையும் குழப்பத்தில் ஆழ்த்தியுள்ளது. நாம் அறிவைப் பயன்படுத்தி யோசிக்கிறோம், மற்றெல்லாவற்றையும் செய்கிறோம். ஆனால் மறுபடியும் பிறந்ததனால் உண்டான அந்த புது சரீரமோ (இந்த முதலாம் மனச்சாட்சி அல்ல, அது கடந்து போகும்).... அது ஜீவிக்கின்ற, உள்ளில் உள்ள ஒன்று. இதைப் புரிந்து கொண்ட ஒவ்வொருவரும் "ஆமென்" என்று சொல்லுங்கள் (சபையோர் "ஆமென்" என்கின்றனர் - ஆசி).

248. அது இந்த வெளிப்புறத்தில் உள்ள பார்த்தல், ருசித்தல், உணருதல், முகர்தல், கேட்டல் அல்ல. அதுவல்ல. அது மரணத்துக்குக் கீழ்ப்பட்டுள்ளது. அது மரித்து விடும். ஆனால் உங்களுக்குள் இருக்கும் அந்த பாகம், உள்ளே உள்ளது. அந்த நபர் மரிக்கவே முடியாது. பாருங்கள்? அந்த நபரிலிருந்துதான், இந்த புதிய பிறப்பின் மூலமாக, புது ஜீவன் தொடங்குகிறது. அது உங்கள் சாயலிலே வேறொரு நபரை, அந்த ஜீவனைச் சுற்றிலும் உண்டாக்குகிறது. உங்களுக்குப் புரிகிறதா?

249. எனவே அது இங்கு மறைவாக உள்ளது. அது என்ன? உலக தோற்றத்துக்கு முன்பு வாக்குத்தத்தம் பண்ணப்பட்ட வார்த்தை. இது 'நெகடிவ்'வையே பிரதிபலிக்கிறது; ஆனால் அதுவோ 'பாஸிடிவ்'வை, வார்த்தையை, பிரதிபலிக்கும். பாருங்கள்? அதே காரியம் தான் - மணவாட்டி மறுபுறப்படுதலும் அதே காரியமாகத் தான் இருக்கும். உங்களுக்குள் இருக்கும் அந்த வார்த்தையைச் சுற்றிலும் ஒரு சரீரம் உருவாகும். சாராளுக்கு நேர்ந்தது போல.

250. அதற்கு முன்பு...அவள் பெற்றிருந்த அந்த பழைய சரீரம், அந்த முதல் சரீரம், ஒரு குமாரனைப் பெறுவதற்காக மாற வேண்டியதாயிருந்தது. உங்களுக்கு விளங்குகின்றதா? அந்த சரீரத்தினால் அதை செய்ய முடியவில்லை. அது போன்று நம்முடைய இந்த சரீரமும் அதை செய்ய முடியாது. குமாரனைப் பெற்றுக் கொள்ள இதுவும் அதே விதமாக மாற வேண்டும்.

கேள்விகளும் பதில்களும்

(QUESTIONS AND ANSWERS) (COD 2:21)

ஆகஸ்டு 30, 1964 காலை

எனவே அவருடைய சரீரமானது சரியான முறையில் மின்கம்பியமைப்பு செய்யப்பட்டு, பரலோகத்திலிருக்கிற பிதா அந்த பெரிய முக்கிய சுவிட்சை (master switch) போடும் போது,

நிச்சயமாக அங்கே ஏதோ காரியம் நிகழும். அது சரிதான். சரீரமானது... கட்டிடமானது சரியான விதத்தில் மின் கம்பி அமைப்பு செய்யப்பட்டிருந்தால்...

அதுதாமே சரியாக போதிக்கப்பட்டு, நம்முடைய சரீரத்தில் இருக்கும் ஒவ்வொரு இழையும் (fiber) கிறிஸ்துவுக்குள்ளும் மற்றும் அவருடைய வார்த்தைக்குள்ளும் மரித்துப் போகுமானால் (lost)...

விசுவாசத்திற்கான அடிப்படை அஸ்திபாரம், ஜனவரி 13, 1955,
பத்தி எண் 22

209. நாம் முடிவு காலத்தில் இருக்கிறோம். நாம் கிழக்கிலிருந்தும் மேற்கிலிருந்தும் வடக்கிலிருந்தும் தெற்கிலிருந்தும் வந்திருக்கிறோம். நாம் என்ன செய்து கொண்டிருக்கிறோம்? அந்த எடுத்துக்கொள்ளப்படுதலுக்கு ஆயத்தமாகிக் கொண்டிருக்கிறோம். ஆயத்தப்படுத்திக் கொண்டு... நம்முடைய ஒவ்வொரு தசை நாரும் பரிசுத்த ஆவியினால் நிரையப்படும் வரைக்கும் சில நிமிடங்கள் உறுதியாய் நிலைத்திருக்கிறோம். அதன் பிறகு சபை மேலே செல்லும். ஓ, என்னே! தம்முடைய ஜனங்களை ஒருமித்து தம்மிடம் அழைத்து, அவருடன் உண்மையான ஒன்றியிருத்தலைப் பெறுதல். ஏனெனில் அது அவருடைய ஒரே பரிசுத்த ஆவி, “ஒரே ஆவியினாலே நாம் எல்லோரும் (தனித்தனியாக) ஒரே சரீரத்திற்குள்ளாக ஞானஸ்நானம் பண்ணப்பட்டு, மொத்தமாக இயேசு கிறிஸ்துவின் சரீரமாகின்றோம்”. இயேசு கிறிஸ்து தமது ஆவியினால் நமது மாம்சத்தில் வாசம் செய்து, சபைக்கு சேவை

செய்து, அவர் முன்பு செய்த அதே கிரியைகளைச் செய்து, நாம் கடைசி நாட்களில் இருக்கிறோம் என்றும் எடுத்துக்கொள்ளப் படுதலுக்கு ஆயத்தமாகிக் கொண்டிருக்கிறோம் என்றும் உலகத்துக்கு அந்த அடையாளத்தைக் காண்பித்துக் கொண்டிருக்கிறார். ஓ, நான் அவரை நேசிக்கிறேன். நீங்களும் அல்லவா?

ஒன்றாயிருத்தல்.

ONENESS

பிப்ரவரி 11, 1962

116. மணவாட்டி சபையின் இயக்கும் சக்தி பரிசுத்த ஆவியினால் மறுபடியும் நிறையப்படுவதே. சரீரத்துடன் இணைய தலைக்கல் வந்து கொண்டிருக்கும் நேரத்தில், நாம் பரிசுத்த ஆவியை அளவுடன் பெற்று கிரியை செய்து கொண்டிருக்கிறோம். ஆனால் தலையும் சரீரமும் ஒன்றாக இணையும் போது, பரிசுத்த ஆவியின் முழு வல்லமை அவளை உயிருடன் எழுப்பி... மரித்தவர்களும் கூட, நூறு ஆண்டுகளுக்கு முன்பு கிறிஸ்துவுக்குள் மரித்தவர்கள், அவருடைய பரிசுத்த அலங்காரத்துடன் உயிரோடெழுந்து வானங்களின் வழியாக பறந்து செல்வார்கள். இயக்கும் சக்தி பரிசுத்த ஆவியே.

கிறிஸ்து என்னப்பட்ட இயேசுவை நான் என்ன செய்ய வேண்டும்?

(WHAT SHALL I DO WITH JESUS CALLED CHRIST?)

நவம்பர் 24, 1963

49. அவருடைய வருகையைக் குறித்தும் எடுத்துக் கொள்ளப் படுதலைக் குறித்தும் சற்று முன்பு ஒரு மனிதன் என்னிடம் கேட்டது போல, நாம் அதை இப்பொழுது அறிந்துள்ளதைப் போல நாம்

அறிவோம். நாமும் நமது காலத்தை இவ்வுலகில் கழித்து விட்டோம். 'எடுத்துக்கொள்ளப்படுதல்' நிகழும் சமயம் அருகாமையிலுள்ளது. சபையை ஒன்று சேர்த்து, நாம் வாழ்கின்ற இந்த சரீரங்களை மறுரூபப்படுத்தும் இயற்கைக்கு மேம்பட்டதை, பெலனை அளிக்கின்றதுமான எடுத்துக்கொள்ளப்படுதலின் விசுவாசத்திற்காகவும் நாம் காத்துக் கொண்டிருக்கிறோம். மரித்துப் போனவர்களை தேவன் இப்பொழுது நம் கண்களுக்கு முன்பாக உயிரொடெழுப்பி அவர்களை நம்முன் கொணர்ந்து நிறுத்து வதையும், ஒரு மனிதன் நிழலைப் போன்று மாறும் அளவிற்கு அரித்தெடுக்கும் புற்றுநோயை சுகமாக்கி அவனை மறுபடியுமாக திடகாத்திரமான, ஆரோக்கியமான மனிதனாக தேவன் மாற்றுவதை நாம் காணும்போது, அது ஜனங்களுக்கு எடுத்துக் கொள்ளப்படுதலுக்கேற்ற விசுவாசத்தை நமக்களித்தாக வேண்டும். ஒளிவானத்திலிருந்து பிரகாசித்து, எக்காளம் தொனிக்கும் போது, கிறிஸ்துவின் சரீரம் விரைவில் ஒன்று சேர்க்கப்பட்டு, நொடிப் பொழுதில் மறுரூபமடைந்து, ஆகாயத்தில் எடுத்துக் கொள்ளப்படும். ஆம் அத்தகைய ஒரு சம்பவம் நிகழவேண்டும். வேத கல்லூரிகள் இதனைக் குறித்த அறிவைப் பெற்றிருக்கலாம். ஆனால் அவைகளால் அதனை உற்பத்தி செய்ய முடியாது. அவர்கள் அறிவுபூர்வமாக சரியாகவே இருக்கின்றனர். ஆனால் நீங்கள் அந்த ஒளியைச் சந்திக்க வேண்டும்! அந்த ஒன்றை நீங்கள் கண்டடைந்தாக வேண்டும்.

முறையிடுகிறது என்ன? சொல்!

(Why Cry? Speak!)

ஜூன் 14, 1963

276. அவர் என்னுடன் அறையில் பேசி முடித்தவுடன், நான் இங்கு வந்து உங்களிடம், “ஆட்டுக்குட்டியானவர் அந்த இடத்தை விட்டு புறப்பட்டு வந்தபோது” ஓ, என்னே! என்று எல்லாவற்றையும் பிரசங்கித்தேன். அதையே ஒரு பொருளாகக்கொண்டு பேசலாம் என்று நம்புகிறேன். பாருங்கள், “ஆட்டுக்குட்டியானவர் தமது சிங்காசனத்தை விட்டு புறப்பட்டு வந்து விட்டார்...” அந்த ஒளி, கிறிஸ்து, அவர் அங்கு பிரசன்னமானபோது, நான் எழுந்து நின்றேன். அவர் பிரசன்னமான போது என்னிடம் அதைக் கூறினார். மத்தியஸ்தராயிருந்த ஆட்டுக்குட்டியானவர் சிங்காசனத்தை விட்டுப் புறப்பட்டவுடன், இங்கு கீழே வருகிறார், சபைக்கு மீட்பின் நாள் முடிவடைகின்றது.

முத்திரைகள் மீதுள்ள கேள்விகளும் பதில்களும் (QUESTIONS & ANSWERS ON THE SEALS)

மார்ச்சு, 24, 1963 காலை

306. மணவாட்டி எடுத்துக் கொள்ளப்பட்ட பிறகு, புத்தியில் லாத கண்ணிகை எவராகிலும் இரட்சிக்கப்படுவார்களா, அல்லது எல்லோருமே இழக்கப்படுவார்களா?

173. இல்லை! பாருங்கள், மணவாட்டி பூமியிலிருந்து எடுத்துக் கொள்ளப்பட்ட பிறகு, புறஜாதி சபைக்கு எல்லாமே முடிவடைந்திருக்கும். தேவ ஆவியானவர் பூமியை விட்டுப்போய் விடுகிறார். “அசுத்தமாயிருக்கிறவன் இன்னும் அசுத்தமாயிருக்கட்டும்; நீதியுள்ளவன் இன்னும் நீதி செய்யட்டும்; பரிசுத்தமுள்ளவன் இன்னும் பரிசுத்தமாகட்டும்.” (வெளி.22:11). வேறு சொற்களில்

கூறுவோமானால், பரிசுத்த ஸ்தலம் புகையினால் நிறைகிறது. அங்கு தான் வியாஜ்யத்தைக் குறித்து வழக்காட வழக்கறிஞர் நின்று கொண்டிருக்கிறார். கிறிஸ்து பரிசுத்த ஸ்தலத்தை விட்டுப் புறப்படுகிறார்; அவர் மத்தியஸ்தம் செய்த காலம் முடிவடைகிறது. எடுத்துக் கொள்ளப்படுதல் வருகிறது. அவர் பரிசுத்த ஸ்தலத்தை விட்டுப் புறப்பட்டுச் சென்று, மீட்பின் புத்தகத்தை வாங்கிக் கொண்டு, அவர் மீட்டுக் கொண்ட எல்லாவற்றையும் உரிமை கோரிப் பெற்றுக் கொள்கிறார். மத்தியஸ்த ஊழியம் அதன்பிறகு கிடையாது. எத்தனை பேர் அதை புரிந்து கொண்டீர்கள்? அது முத்திரைகளில் ஒன்றில் உள்ளது, அல்லது... ஆம், முத்திரைகளில், அப்படித்தான் நினைக்கிறேன், கிறிஸ்து தமது மத்தியஸ்த ஊழியத்தினால் கிடைக்கப் பெற்றவர்களை உரிமை கோருவதற்கென புறப்பட்டு வருகிறார்.

கேள்விகளும் பதில்களும் (COD 2:20) (QUESTION AND ANSWERS)

ஆகஸ்டு 23 1964 மாலை

35. எடுத்துக் கொள்ளப்படுதல் நிகழ்ந்த பின்பு, எடுத்துக் கொள்ளப்படுதலில் பங்கு கொள்ளாத சபை ஏதாவது முடிவில் இரட்சிக்கப்படுமா?

338. இல்லை, ஊழியம், ஏனெனில் இரத்தம் போய்விட்டது. பாருங்கள். அப்பொழுது பரிந்து பேசுதல் இராது-புறஜாதியாரின் காலம் முடிவடைந்து விட்டது, எடுத்துக்கொள்ளப்படுதல் நிகழ்ந்த பின்பு, எந்த ஒரு சபையும் இரட்சிப்படைய முடியாது. ஊழியம் சபை... “அசுத்தமாயிருக்கிறவன் இன்னும் அசுத்தமாயிருக்கட்டும்; பரிசுத்தமுள்ளவன் இன்னும் பரிசுத்தமாகட்டும்.” பாருங்கள்? சபை எடுக்கப்பட்ட பின்னர் அப்படியொன்றும் நிகழாது.

முத்திரைகள் மீதுள்ள கேள்விகளும் பதில்களும் (QUESTIONS & ANSWERS ON THE SEALS)

மார்ச்சு, 24, 1963 காலை

308 இன்றைக்கு பரிசுத்த ஆவியானவர் எழுப்பின அந்த சரீரம் இங்கே சபையில் உள்ளது. கர்த்தருடைய நாமம்

ஸ்தோத்தரிக்கப்படுவதாக! அதே அற்புதங்களையும் வல்லமையையும் காண்பிக்கிறது. என்றோ ஒரு நாள் சபையில் உள்ள இந்த பரிசுத்த ஆவியானவர் கூக்குரலிட்டு எழும்பி, பாவிளாகிய நமக்காக பரிந்து பேசிக்கொண்டிருக்கும்படி மகத்துவமான தேவனுடைய வலது பாரிசுத்தில் வீற்றிருக்கிற இந்த சரீரத்தைத் தாமே பெற்றுக்கொள்வார்.

எபிரெயர், ஏழாம் அதிகாரம் ²

HEBREWS.CPT.7.CHURCH.ORDER JEFF.IN HEB 57-0922

97. அதன் காரணமாகவே, ஜீவபுஸ்தகத்தில் முன்குறிக்கப்பட்ட மணவாட்டியானவள் அழைக்கப்படும்போது, வானத்திலிருந்து ஓர் சத்தம் பிறந்து, அது மணவாட்டிக்குள் பரிசுத்த ஆவியின் அபிஷேகத்தை அபரிமிதமாக நிரப்பி, பூமியிலிருந்து அவள் எடுக்கப்படுவதற்கேற்ற கிருபையையுண்டாக்கும் என்று நான் விசுவாசிக்கிறேன். தேவன் அதை

வாக்குத்தத்தம் செய்திருக்கிறார். விஞ்ஞானமும், விண்வெளி வீரர்களும் அநேக கோடி மைல்கள் தூரம் விண்வெளியில் சென்று ஆராய்ந்து பரலோகம் என்ற ஒன்று இல்லையென்று கூறி உறுதிப் பத்திரமாக வெளியிட்டாலும், அதை குறித்து எனக்கு எந்தவித கவலையுமில்லை. பரலோகம் என்று ஒன்றுண்டு. அங்கே உண்மைத் துவமாக இயேசு கிறிஸ்து என்பவரும் உண்டு. அவர் அங்கிருந்து ஒரு சரீரத்தில் தம்முடைய மணவாட்டியாகிய சபையை பெற்றுக் கொள்ள வருவார்! எவ்வளவு பழையக் கதையாக அது தோன்றினாலும் அது ஒரு காரியமல்ல, ஏனெனில் அதை தேவன் கூறினதினால் அது சத்தியமாயிருக்கிறது. அதைதான் விசுவாசிகள் விசுவாசிக் கின்றனர்.

மூவகை விசுவாசிகள்

THREE KINDS OF BELIVERS

நவம்பர் 24, 1963

178. அப்பொழுது நான், “ஆண்டவரே, ஒரு நாள் வானத் திலிருந்து ஒரு சத்தம் உண்டாகும். அப்பொழுது கிறிஸ்துவுக்குள் மரித்தவர்கள் உயிரோடெழுந்திருப்பார்கள். இது நிகழக்காத்துக் கொண்டிருந்த முன்பிருந்த சபை காலங்களின் பரிசுத்தவான்கள்

உயிரோடெழுந்து தங்கள் கல்லறைகளை விட்டு வெளியே வருவார்கள். அப்பொழுது உயிரோடிருக்கும் நாமும் அவர்களுடன் அணிவகுத்து ஆகாயத்துக்குள் செல்வோம். இந்த அழிவுள்ள சரீரங்கள் அவருடைய மகிமையின் சரீரத்திற்கு ஒப்பாக மறுருபப்படும்'' என்று எண்ணிக்கொண்டேன். எடுத்துக் கொள்ளப்படுதலானது நம் முன்னிருக்கும் இந் நாட்களில் பரலோகத்தை நோக்கிப் புறப்படும் அக்காட்சி எத்தகைய பவனியாயிருக்கும் என்பதை சிந்தனை செய்து பாருங்கள். ஒவ்வொருவரும் இயேசு கிறிஸ்துவின் இரத்தம் தங்கள் மார்புகளில் பூசப்பட்டதையும், அவர்கள் காலத்து செய்திக்காக உண்மையாக வாழ்ந்ததையும் பெருமையாய் மற்றவர்களுக்குக் காண்பித்து அணிவகுத்து செல்வார்கள். சகோதரரே, வரப்போகும் அந்த எடுத்துக் கொள்ளப்படுதலின் நோக்கத்திற் காக நாம் ஆவலுடன் எதிர்நோக்கியிருக்கிறோம்.

ஆகாயத்தில் எடுத்துக்கொள்ளப்படுதல்

THE RAPTURE

டிசம்பர் 4, 1965

2006. அன்புள்ள தேவனே, இந்த அமைதியான நேரத்திலே; இப்படிப்பட்ட ஒரு நேரத்தில் என்றாவது ஒரு நாளில் இடி மூழ்கும். அப்பொழுது தேவனுடைய குமாரன் ஆரவாரத்தோடும், பிரதான தூதனுடைய சத்தத்தோடும், தேவ எக்காளத்தோடும் வானத்திலிருந்து இறங்கி வருவார். அப்பொழுது கிறிஸ்துவுக்குள் மரித்தவர்கள் எழுந்திருப்பார்கள். பிதாவே, நாங்கள் அளிக்கும் ஒவ்வொரு வார்த்தைக்கும், நாங்கள் பேசும் ஒவ்வொரு வார்த்தைக்கும் பதில் கூற வேண்டியவர்களாயிருக்கிறோம் என்று நாங்கள் ஒவ்வொருவரும் இன்றிரவு அறிந்திருக்கிறோம். எங்கள் இருதயங்களிலுள்ள சிந்தனைகளுக்கும் கூட நாங்கள் பதில் கூறவேண்டியவர்களாயிருக்கிறோம். இங்குள்ள ஒவ்வொரு இருதயத்தையும் நீர் சுத்திகரிக்க வேண்டுமென்று இயேசுகிறிஸ்துவின் நாமத்தில் வேண்டிக் கொள்கிறேன். என் இருதயத்தை சுத்திகரியும், இந்த ஜனங்களின் இருதயத்தை சுத்திகரியும். கர்த்தாவே, சர்வவல்லமையுள்ள தேவனின் மகிமையை இன்றிரவு காண எங்கள் ஆவிக்குரிய கண்கள் திறக்கப்பட்டு, அதற்கென்று நாங்கள் ஆயத்தமாகட்டும். ஓ பிதாவே, அவரைக் குறித்து நாங்கள் கேள்விப்பட்டிருக்கிறோம். தேவனே, அவரைக் காண எங்களுக்கு அருள்புரியும். பிதாவே, இதை அருளும். இந்த ஆசிர்வாதங்களை எங்களுக்கு அருளுமாறு இயேசு கிறிஸ்துவின் நாமத்தில் வேண்டிக்கொள்கிறேன். ஆமென்.

நான் கேள் விப்பட்டேன் இப்பொழுதோ காண்கிறேன்

(I HAVE HEARD BUT NOW I SEE)

நவம்பர் 27, 1965 மாலை

290. மற்ற ஒவ்வொரு காரியமும் இந்த நேரத்தை நோக்கி நகர்வதை நாங்கள் காண்கிறோம். வேத வாக்கியங்கள் உறுதிப்படுத்தப்பட்டு, நிரூபிக்கப்படுவதை நாங்கள் காண்கிறோம். கர்த்தாவே, நீர் வெளிப்படுத்தப்படுவதை நாங்கள் எங்கள் சொந்தக் கண்களால் அதைப் பார்ப்பதுபோல, ஒரு நாளிலே எடுத்துக் கொள்ளப்படுதல் நடக்கும். “மனுஷ குமாரன் மகிமையோடு மேகங்கள் மேல் தம்முடைய பரிசுத்த தூதர்களுடன் வருவார். நாமும் அவரை சந்திக்க ஆகாயத்தில் எடுத்துக் கொள்ளப்படுவோம்” என்ற வார்த்தையின் வெளிப்படுதலையும் நாங்கள் பார்ப்போம். அப்போது அது... இப்போது அதைக் குறித்து கேட்கிறோம், அப்போது அதை எங்களுடைய சொந்தக் கண்களால் காண்போம்.

தேவனால் அருளப்பட்ட ஒரே ஆராதனை ஸ்தானம்

(GOD'S ONLY PROVIDED PLACE OF WORSHIP)

நவம்பர் 28, 1965 காலை

398. நீங்கள் இந்தக் காரியத்தில் குழப்பமடையாமல் இருக்க இயேசு கூறியதை நினைவு கூருங்கள்; “நோவாவின் நாட்களில்

நடந்ததைப் போல்...” “...லோத்தின் நாட்களில் சம்பவித்ததைப் போல...” மழை பெய்வதற்கு முன்னர் நோவா பேழைக்குள் போய்விட்டான் என்பதை நினைவு கூருங்கள். ஜலப் பிரளயத் தினூடே அவன் பேழை மூலமாக எடுத்துச் செல்லப் பட்டான். நோவா யூதருக்கு முன்னடையாளமாயுள்ளான். ஆனால், ஏனோக்கு மரணத்தைக் காணாமல் போய்விட்டான். ஏனோக்கு எடுத்துக் கொள்ளப்பட்டதை நோவா உணர்ந்தான். ஏனோக்கு எடுத்துக் கொள்ளப்பட்டதானது, நோவாவுக்கு ஒரு அடையாளமா யிருந்தது. புறஜாதி சபையானது எடுத்துக் கொள்ளப்பட்டவுடன், அவர் தன்னை இஸ்ரவேலருக்கு வெளிப்படுத்துவார். பார்த்தீர்களா? அது சரியாக இருக்கிறது.

399. லோத்தின் நாட்களைப் பற்றி இயேசு கூறியதை நினைவில் கொள்ளுங்கள். ஒரு துண்டு நெருப்புத்தணல் சோதோமின் மேல் விழுமுன், தூதன் லோத்தை நோக்கி, “இங்கிருந்து சீக்கிரம் புறப்படு, நீ இங்கிருந்து புறப்படும் வரைக்கிலும் என்னால் இந்த ஸ்தலத்தை அழிக்க முடியாது” என்று கூறினான். அக்கினி விழுமுன், லோத்தும் அவனது குடும்பத்தினரும் சோதோமை விட்டு வெளியேறினர். எனவே, எடுத்துக் கொள்ளப்படுதல், உபத்திரவக்காலம் வருவதற்கு முன்னர் நேரிடும்.

400. உபத்திரவக் காலத்தைக் குறித்து அநேகர் தவறான அபிப் பிராயத்தில் இருக்கின்றனர். ஆனால், கர்த்தருக்கு சித்தமானால், இந்த வாரத்தில், கர்த்தருடைய உதவியைக் கொண்டு, அதைப் பற்றிய தவறான கருத்தை நீக்கி, தெளிவான - சரியான கருத்தைக் காண்போம். மகா உபத்திரவ காலத்தைக் குறித்து ஒரு முன்னடையாளத்தை நீங்கள் வேதத்தில் காண்பீர்களாயின், அதற்கு யாக்கோபின் இக்கட்டின் நாட்களைத் தான் சாயலாகக் கொள்ள முடியும். யாக்கோபின் இக்கட்டுக்கும், புறஜாதிகளுக்கும் எந்த வித சம்பந்தமுமில்லை. புறஜாதிகளுக்கும் அதற்கும் எந்தவித சம்பந்தமுமில்லை. அவ்வாறாக வேதத்தில் முன்னடையாள மில்லை. உபத்திரவ காலத்திற்கு முன்பாக புறஜாதி சபையானது எடுத்துக் கொள்ளப்படுகிறது.

இயேசுகிறிஸ்துவைப் பற்றிய வெளிப்படுத்துதல் (THE REVELATION OF JESUS CHRIST)

டிசம்பர் 4, 1960

256. சரி. ஆதியாகமம் 1ல் கூறப்பட்டவாறு அந்தந்த ஜாதிவிதை அந்தந்த ஜாதியைப் பிறப்பிக்கும் என்பதை ஞாபகம் கொள்ளுங்கள். அது எப்பொழுதும் அவ்விதமே. அங்கேதான் எல்லா மாதிரிகளும் காணப் படுகின்றன. ஒரு மனிதன், சபையானது (மணவாட்டி) உபத்திரவத் திற்குள் போகும் என்று கூறுவானால், அதற்கேற்ற தேவ வித்தை எங்கிருந்து பெறப் போகிறீர்கள் என்று நான் அதிசயிக்கிறேன். “நல்லது அது அவ்விதம் கூறியிருக்கிறதே, அவர்கள் அவ்வாறு செய்யப் போகிறார்கள்” என்றெல்லாம் கூறத்தொடங்கு வீர்களென்றால், மழையானது முன்னர் மற்ற ஜாதிகளின் மேல் பொழியப்பட்டதை நீங்கள் கவனிக்க வில்லையா? நியாயத்தீர்ப்பானது பூமியைத் தொடும் முன்பு நோவா

பேழைக்குள் காக்கப்பட்டானே, சோதோம் அழியும் முன்னர் லோத்து வெளியே கொண்டு வரப்பட்டானே! பாருங்கள்? நாம் நிச்சயமாக உபத்திரவத்திற்குள் செல்லுகிறதில்லை; ஆனால் எடுத்துக் கொள்ளப்படுதலில் பங்கடையப் போகிறோம். நீங்கள் ஏன் நியாயந்தீர்க்கப்பட வேண்டும்? இயேசு கிறிஸ்து என்னுடைய உபத்திரவத்தில் என்னோடு இருந்தாரே, அங்கு தான் என் உபத்திரவம் நடைபெற்றது. ஆம். நான் அவரை ஏற்றுக் கொண்டதால் விடுதலையாக்கப்பட்டேன். “இரத்தத்தின் அடையாளத்தை அங்கு பார்க்கும் போது நான் உன்னைக் கடந்து செல்வேன்” என்று தேவன் கூறினார். அதுதான் சரி. மோசே, இஸ்ரவேலரோடு உபத்திரவத்தினின்று காப்பாற்றப்பட்டு பத்திரமாயிருந்தான். அது சரி.

உரைக்கப்பட்ட வார்த்தையே மூலவித்து

(முதலாம் பாகம் & இரண்டாம் பாகம்

THE SPOKEN WORD IS THE ORIGINAL SEED

PART - I & II

மார்ச்சு 18, 1962

47. உலகம் முழுவதிலும், கிறிஸ்துவுக்குள் மரித்தவர்கள் முதலாவது எழுந்திருந்து காணப்படுவார்கள். எடுத்துக் கொள்ளப் படுதல் நிகழும். சபை வீட்டுக்கு எடுத்துக் கொள்ளப்படும். அதன் பிறகு உபத்திரவ காலம் தொடங்கும். ஓ, என்னே, அந்த காலத்தில்

இங்கிருக்க எனக்கு விருப்பமில்லை. நாம் எவருமே அக்காலத்தில் இங்கு இராதபடி தேவன் தடை செய்வாராக. ஏனெனில் “அசுத்தமாயிருக்கிறவன் இன்னும் அசுத்தமாயிருக்கட்டும். நீதியுள்ளவன் இன்னும் நீதி செய்யட்டும்.” (வெளி. 22:11). ஆட்டுக்குட்டியானவர் மீட்பின் புத்தகத்துடன் புறப்பட்டு வந்து, மணவாட்டி எடுத்துக் கொள்ளப்பட்டுவிட்ட பிறகு, அதைப் புறக்கணிக்கிறவர்கள்- யூதர் புறஜாதியார் இருவருமே- உபத்திரவ காலத்துக்குள் பிரவேசிக்க வேண்டும். என்ன ஒரு உபத்திரவ காலம்! எனக்கு அது வேண்டாம்.

உன்னைத் தாழ்த்து

(HUMBLE THYSELF)

ஜூலை 14, 1963

104. சுவிசேஷத்தின் ஒளியில் நீ நடந்தால் அது உன்னை உஷ்ணப்படுத்துதும். ஓ, வந்து கொண்டிருக்கும் நியாயத்தீர்ப்பை கண்டு, பரிசுத்த ஆவியின் உணர்ச்சியை பெற்றிருப்பது எவ்வளவு வசதியான அனுபவம். அவர்கள் அணுகுண்டுகளைக் குறித்து பேசிக்கொண்டிருக்கும் போது, உனக்கு கிடைத்துள்ள எல்லாபுத்திக்கும் மேலான தேவ சமாதானத்தை எண்ணிப்பார்! அந்த குண்டு வெடிப்பதற்கு முன்பு நாம் நித்திய ஜீவனைக் கொண்டவர்களாய் நாம் மீண்டும் வாலிபமாகி வீடுவோம். குழந்தைகள் ஒரு குறிப்பிட்ட வயதுள்ளவர் போல ஆகிவிடுவார்கள். அங்கு மரணமோ துயரமோ இருக்காது. ஓ, எவ்வளவு அற்புதமான காரியம்! ஒரு மனிதன் அதில் நடக்க மறுப்பானா என்ன? அவன் அப்படி செய்தால், அவனிடம் ஏதோ தவறுண்டு

வருகின்ற புயல்

(THE ONCOMING STORM)

பிப்ரவரி 29, 1960

ஆவியின் நிறைவைப் பெற்ற ஜனங்களே, ஏதோ ஒன்று நிகழவிருக்கின்றது என்பதை உங்களால் காணமுடிய வில்லையா? உலகம் முழுவதிலும் ஒரு மகத்தான எழுப்புதல் உண்டாகும் என்று நீங்கள் எதிர் பார்க்க வேண்டாம். கர்த்தராகிய இயேசு கிறிஸ்துவின் வருகையைத் தவிர இனி நடக்கப் போவது வேறொன்றுமில்லை. கர்த்தரின் வாக்குத்தத்தத்தையும் நினைவு கூருங்கள். நீங்கள் வேகமாக உள்ளே வரமாட்டீர்களா? அந்த பெரிய சுவர்களை விட்டு விலகி வாருங்கள். உயிர்த்தெழுதல் மிகவும் சமீபமாயுள்ளது.

இங்குள்ளவர் யாராகிலும் உயிர்த்தெழுதலில் செல்லும் நிச்சயத்தை பெறாமலிருந்தால்; உயிர்த்தெழுதலின் வல்லமை அவர்களுடைய எலும்புகளில் தங்கியுள்ளது என்னும் நிச்சயம் இல்லாமலிருந்தால்.....இந்த தோல் முதலானவை அழுகிப் போனாலும், அணுகுண்டு உங்கள் மத்தியில் வெடித்தாலும், நீங்கள் பெற்றுள்ள உயிர்த்தெழுதலின் வல்லமையை அது அழித்துப் போடாது. இல்லை, சகோதரனே, சகோதரியே, உன் விஷயுயர்ந்த பெயர் ஆட்டுக்குட்டியானவரின் ஜீவபுஸ்தகத்தில், ரத்தில் எழுதப்பட்டு விட்டது. அதை எந்த மனிதனும் புத்தகத் திலிருந்து அழித்து விட முடியாது. அவருடைய இரத்தத்தினால் உயிர்த்தெழுதப்பட்ட அந்த புத்தகத்தில் எழுதப்பட்டுள்ள அந்த உயிரை அழித்துப் போட எந்த வித 'ரப்பரும்' இவ்வுலகில்

கிடையாது. அதைக் குறித்து நீ நிச்சயமில்லாதவனாயிருந்தால் அதை தற்செயலாக எடுத்துக் கொள்ளாதே.

ஈஸ்டர் முத்திரை

EASTER.SEAL PHOENIX.AZ V-2 N-6 65-0410

உயிர்த்தெழும் நாள் ஒன்றிருக்கும். அப்பொழுது முந்தினோர் பிந்தினோரையும் பிந்தினோர் முந்தினோரையும் இருப்

பார்கள். பழைய தீர்க்கதரிசிகள் முதலில் எழுந்து வருவார்கள். அணிவகுப்பு ஆகாயத்தில் அணிவகுத்து செல்வதைக் காண் பார்கள். உயிரோடிருக்கிற நாம் நித்திரையடைந்தவர்களுக்கு முந்திக்கொள்வதில்லை. தேவ எக்காளம் தொனிக்கும், அப் பொழுது கிறிஸ்துவுக்குள் மரித்தவர்கள் முதலாவது எழுந்திருப் பார்கள். நாமும் அவர்களுடன் அணிவகுத்து வரிசையில் செல்வோம். அல்லேலூயா! லூத்தர், வெஸ்லி, மெதோடிஸ்டு, பிரஸ்பிடேரியன், இப்படி வழிவழியாக கடைசி காலம் வரைக் கும் - அவரவர் காலங்களில் வார்த்தையை ஏற்றுக்கொண்ட வர்கள்.

கிறிஸ்துவின் மணவாட்டியின் காணக்கூடாத இணைப்பு (Invisible Union of the Bride of Christ)

நவம்பர் 25, 1965

90. இந்த சாத்தன விஞ்ஞானத்தால் நிரூபிக்கப்பட்டுள்ளது, அவர்கள் அதை உலக கண்காட்சியில் காண்பித்தனர். அதை நாம் பெற்றுள்ளோம். ஆமென். நாம் வாழ்ந்து கொண்டிருக்கும் விண் வெளி வீரர் காலம் எல்லாவிடங்களிலும் நிரூபிக்கப்பட்டு வருகிறது. பாசுங்கள், "அது தோன்றப்படாதவைகளால் உண்டாக்கப்பட்டது". பாசுங்கள், அது பரலோகத்திலுள்ள ஏதோ ஒன்றைக் கொண்டு உண்டாக்கப்பட்டது. தேவனே ஆறாம் பரிமாணத்தில் இங்குள்ளார். அது தேவனுடைய வல்லமை. நாம் ஒரு நிலையை அடைந்து, கல்லறைக்கு சென்று அழுவதும், கதவு கைப்பிடியில் மெல்லிய பட்டுத் துணியைக் கட்டி சதாகாலமும் விடை பெறுவதும் போன்ற செயல்களைக் கடந்து அந்த பரிமாணத்துக்குள் உயர்த்தப் பட்டு விட்டோம். அல்லேலூயா! நாம் விண்வெளி வீரர்களாகி மேலே பறந்து சென்று அது எங்குள்ளது என்பதைக் கண்டு, திரும்பி வந்து விட்டோம். மகிமை! நாம் ஆகாயத்துக்கும் ஆப்பாலுள்ள, மனித ஞானத்துக்கும் எட்டாத அந்த வீட்டுக்குச் செல்லப் போகிறோம். அங்கு வயோதிபர் ஒரு நொடிப்பொழுதில், ஒரு இமைப்பொழுதில் மறுரூபமடைவார்கள். அங்கு வயோதிப ணிதரையும் ஸ்திரீகளையும் நாம் வாலிபராகக் காண்போம்.

“உங்களுக்கு எப்படித் தெரியும்?” வேதம் அதைப் போதிக்கிறது. தேவன் ஒரு விண்வெளி வீரன் அங்கு செலுத்தினார். அது என்னவென்று நமக்குத் தெரியும். அவன் திரும்பி வந்தான். மரணத்தைக் குறித்து நமக்குக் கவலையில்லை. மரணம் என்பது ஒன்றுமில்லை. நிச்சயமாக, அது வாழ்தலே. ஆம், ஐயா. அது நாம் செல்வதற்கு நமது பாதங்களை தரையை விட்டு உயர்த்துவதாகும். ஓ, எவ்வளவு அற்புதமானது!

இறங்கு வரிசையில் எண்ணுதல் (COUNTDOWN)

செப்டம்பர் 9, 1962 காலை

320. நண்பர்களே, நான் எதற்காக இதைக் கூறுகின்றேன்! நாம் முடிவு காலத்தில் இருக்கிறோம் என்பதைக் காண்பிக்கவே. மற்றவை தேவனுடைய வார்த்தையுடன் சரிவர பொருந்தியது போன்று, இதுவும் தேவனுடைய வார்த்தையுடன் முற்றிலும் பொருந்துகின்றது. நாம் இங்கே இருக்கிறோம். நண்பர்களே, நாம் முடிவு காலத்தில் வாழ்கிறோம்.

321. வெகு விரைவில் “காலம் என்பது கடந்து செல்லும்.” இலட்சக் கணக்கானோர் உயிரிழப்பார்கள். தாங்கள் இரட்சிக்கப்பட்டதாக எண்ணிக் கொண்டிருக்கும் இலட்சக்கணக்கானோர் அனுசக்தியின் காலத்திற்கு தீவனமாவார்கள் (fodder). நாம் கடைசி மணி நேரத்தில்

வாழ்ந்து வருகிறோம். சர்வ வல்லவரின் கிருபையாலும் அவருடைய ஒத்தாசையாலும் அவருடைய ஜனங்கள் கிறிஸ்துவின் அதிசீக்கிர வருகையை எதிர்நோக்கியிருக்கின்றனர். “இன்னும் எவ்வளவு காலம் உள்ளது சகோதரன் பிரான்ஹாம்?” ஒருக்கால் இருபது வருடம், அல்லது ஐம்பது வருடம், அல்லது நூறு வருடம்கூட செல்லலாம்- எனக்குத் தெரியாது. ஒருக்கால் இன்று காலையிலும் அவர் வரக்கூடும். இல்லையேல் இன்றிரவு வரலாம்- எனக்குத் தெரியாது. அவர் வரும் நாளை அறிவதாகக் கூறுபவர் தவறு செய்கின்றனர். பாருங்கள்? உண்மையில் அவர்களுக்குத் தெரியாது. தேவன் மாத்திரமே அதை அறிவார்.

ஏழாம் முத்திரை (THE SEVENTH SEAL)

மார்ச்சு, 24, 1963 மாலை

என் தேவன் இத்தேசத்தை ஒரு நாள் அக்கினியால் நியாயந்தீர்ப்பார். சமுத்திரத்துக்கு அடியில் இந்த தேசம் அமிழ்ந்து போகும். அவருடைய நியாயத்தீர்ப்பின் வேளை யானது நெருங்கிவிட்டது. முழு உலகமும் ஒழிந்துபோகும்.

இப்பொல்லாத காலத்தின் தேவன் (GOD OF THIS EVIL AGE)

ஆகஸ்டு 1, 1965

பத்தி எண் 151

68. வானத்திலிருந்து ஒருதுளி மழை விழுவதற்கு முன்னதாகவே நோவா பேழைக்குள்ளாகச் சென்றான்.

69. அணுகுண்டு இந்த தேசத்தை தாக்குவதற்கு முன்பே சபையானது கர்த்தராகிய இயேசுவை சந்திக்கும்படி எடுத்துக் கொள்ளப்படுதலில் செல்லும். நிலவைச் சுற்றும் செயற்கை கோள்களும், ஏவுகணைகளும் பொருத்தப்பட்டு, வெடிக்கச் செய்யும் பொறியமைவு இழுக்கப்பட, தூதர்கள் யாவரும் அதை வெடிக்கச் செய்ய வேண்டும் என்ற நோக்கத்தோடு நின்று கொண்டிருக்கிறார்கள். அல்லேலூயா! பரலோகத்தின் மகத்தான நடைபாதைகள் முழுமையாக நிரம்பியிருக்கின்றன. சுரமண்டலங்கள் சரியான கதியில் இருக்கின்றன. இசைக்கருவிகளை இசைக்கும் கூட்டம் ஏற்கனவே பயிற்றுவிக்கப்படுகின்றன. அவருடைய வருகைக்காக காத்துக்கொண்டிருக்கிற ஜீவனுள்ள தேவனுடைய சபையானது வீட்டிற்குத் திரும்பும் நேரம் மிகவும் சமீபமாயுள்ளது. ஒவ்வொரு காரியமும் ஒழுங்கில் உள்ளது. நான் மிகவும் மகிழ்ச்சி அடைகிறேன். நான் மிகவும் களைப்படைந்து கொண்டிருக்கிறேன். ஓ, அது மகத்தான நேரமாயிற்றே.

70. அதாவது இந்த இணைப்பின் நேரத்தில் நாம் நினைத்துப் பார்க்கும்படியான ஒரு பாகமாயிருந்து வருகிறோம். நினைவிருக்கட்டும், “அது மனுஷகுமாரனுடைய வருகையிலும், மனுஷகுமாரன் வானத்திலிருந்து வெளிப்படுகின்றபோதும் அவ்வண்ணமாயிருக்கும்”.

இப்பொழுது மழை பொழிவதற்கு முன்பே நோவா பேழையில் இருந்தான்.

71. அக்கினி விழுவதற்கு முன்பே லோத்து சோதோமிற்கு வெளியே இருந்தான். ஏனென்றால் தூதன், “நீ அங்கே போய்

சேருமட்டும் நான் ஒன்றும் செய்யக்கூடாது. நான் வானத்திலிருந்து இழுத்து அக்கினியை விழப்பண்ணும்படியாக என்னுடைய கரத்தில் நெம்புகோலை வைத்திருக்கிறேன்” என்றான்.

72. அது சரியானது என்றே நான் கருதுகிறேன். சபைகள் ஒன்று சேர்ந்து மகத்தான கிறிஸ்துவின் ஒரே சரீரமாய் ஆகுமட்டாக சங்காரத் தூதனானவன் அணுகுண்டுகளோடு ருஷியாவின் கரத்தைப் பற்றிக் கொண்டிருக்கிறான். “நீ அங்கே போய் சேருமட்டும் நான் ஒன்றும் செய்யக்கூடாது”. ஓ, அது ஒரு ஆசீர்வதிக்கப்பட்ட உறுதியாயிருக்கிறதல்லவா!

73. நாம் ஒவ்வொரு காரியமும் ஒழுங்கில் அமைந்திருப்பதைக் காண்போமேயானால், அப்பொழுது சபை வீட்டிற்குச் செல்லும் நிலையிலேயே உள்ளதை அறிந்து கொள்ளலாம். இங்கே அதே தேவனுடைய தூதனானவர் அதே அடையாளங்களையும், அதே அற்புதங்களையும் ஒவ்வொரு காரியத்திலும் ஒழுங்கில் அமைத்து நிகழ்த்திக் கொண்டிருக்கிறார். இந்நாட்களில் ஒன்றில் இந்த காரியங்கள் சம்பவிக்கும் என்று கிட்டத்தட்ட இருபத்தைந்து ஆண்டுகளுக்கு முன்னரே நான் இதே பிரசங்க பீடத்திலிருந்து உங்களிடம் கூறினேன். இதோ அது சம்பவித்துக் கொண்டிருக்கிறது. நாம் கடைசி நேரத்தில் இருக்கிறோம். இணைப்பு இங்கே உள்ளது. இது சபையானது வீட்டிற்குச் செல்லும் நெருக்கமான நேரமாக இருக்கிறது.

**சபையானது உபத்திரவத்திற்கு
முன்னரே சென்றுவிடுமா?**
*Will the Church Go
Before The Tribulation?*

WILL.CHURCH.GO.BEFORE.TRIBULATION JEFF.IN 58-0309E
